

ಶ್ರೀ ಎಂ. ರಘುಪತಿ.—ಮುಂದಿನ ವರ್ಷಕ್ಕೆ ಈಗಾಗಲೇ ಪ್ರಿಂಟಿಂಗ್ ತಯಾರು ಮಾಡಿರುವುದರಿಂದ ಅವರ ಸಹಕಾರ ಬೇಕಾಗುತ್ತದೆಂದು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

SRI MOHAMED LIAQUIDDIN BURANUDDIN.— Sir, in Hyderabad-Karnataka area especially in Bidar there is no supply of text-books. I can challenge the Hon'ble Minister that not even 50% of the books has been supplied to our area.

ಶ್ರೀ ಎಂ. ರಘುಪತಿ.—ಅವರ ಚಾಲೆಂಜನ್ನು ಸ್ವೀಕಾರ ಮಾಡುವುದಕ್ಕೆ ನಾನು ಸಿದ್ಧನಾಗಿಲ್ಲ. ನಾನೇ ಬಂದ್ನಾಗಿ ಬೀದರ್ಗೆ ಹೋಗಿ ರಿವ್ಯೂ ಮಾಡಿದೆ, ಕೆಲವು ಉದ್ದೇಶ ಬುಕ್ಸ್ ಬಂದಿಲ್ಲ ಎಂದು ಹೇಳಿದರು. ಮತ್ತೆ ಅಧಿಕಾರಿಗಳನ್ನು ಕರೆಸಿ ವಾತನಾಡಿದೆ, ಈಗ ಪೂರೈಸಿದ್ದಾರೆ. ನಾನು ಎಲ್ಲಾ ಶಾಸನಸಭಾ ಸದಸ್ಯರಿಗೂ ಪತ್ರಗಳನ್ನು ಬರೆದಿದ್ದೆ ಏನಂದರೆ ನಿಮ್ಮ ಕ್ಷೇತ್ರಗಳಲ್ಲಿ ಏನಾದರೂ ಪಠ್ಯ ಪುಸ್ತಕಗಳ ಕೊರತೆ ಇದ್ದರೆ ತಿಳಿಸಿ, ಪೂರೈಸುವುದಕ್ಕೆ ಏರ್ಪಾಟು ಮಾಡುತ್ತೇನೆ ಎಂದು. ಹೊಸದಾಗಿ ಈ ಕಾರ್ಯ ಕ್ರಮವನ್ನು ತೆಗೆದುಕೊಂಡಿರುವುದರಿಂದ ನಿರೀಕ್ಷೆಗಿಂತ ಬೇಡಿಕೆ ಜಾಸ್ತಿಯಾಗಿರುವುದರಿಂದ ಸ್ವಲ್ಪ ತಡವಾಗಿದೆ ಎಂದು ಪತ್ರ ಬರೆದಿದ್ದೆ, ಕೆಲವರು ಮಾತ್ರ ಉತ್ತರ ಬರೆದಿದ್ದಾರೆ.

ರಾಜ್ಯದಲ್ಲಿ ಕೃಷಿ ತರಬೇತಿಗಾಗಿ ಯೋಜನೆ

೧೪೫. ಶ್ರೀ ಬಿ. ಆರ್. ನೀಲಕಂಠಪ್ಪ (ತರೀಕೆರೆ).—ಮಾನ್ಯ ಕೃಷಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಕೃಷಿ ತರಬೇತಿಗಾಗಿ ಯೋಜನೆ ರೂಪಿಸಲಾಗಿದೆಯೇ ?

ಆ) ಪ್ರತಿ ತಾಲ್ಲೂಕಿನಲ್ಲಿ ಕೃಷಿ ತರಬೇತಿ ಕೇಂದ್ರವನ್ನು ತೆರೆಯಲು ಸರ್ಕಾರದ ಯೋಜನೆ ಇದೆಯೇ ?

ಇ) ಹಾಗಿಲ್ಲದಿದ್ದಲ್ಲಿ ಇವುಗಳನ್ನು ತೆರೆಯಲು ಸರ್ಕಾರಕ್ಕಿರುವ ತೊಂದರೆಗಳೇನು ?

ಶ್ರೀ ಬಿ. ಸೋಮಶೇಖರ್ (ಕೃಷಿ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಇಲ್ಲ.

ಇ) ಈಗಿರುವ ವ್ಯವಸ್ಥೆಯು ಸಾಕಾಗುವುದೆಂದು ಪರಿಗಣಿಸಲಾಗಿದೆ.

ಅವರಿಗೆ ಪೂರೈಸುವುದಕ್ಕೆ ಏರ್ಪಾಡು ಮಾಡಿದ್ದೇನೆ. ಬೀದರ್ ಜಿಲ್ಲೆಗೆ ಅಧಿಕಾರಿಗಳು ಹೋಗಿ ಅಲ್ಲಿ ಎರಡು ದಿವಸ ಕೊತುಕೊಂಡು ಅವರೊಂದಿಗೆ ಚರ್ಚೆ ಮಾಡಿ ಪುಸ್ತಕಗಳನ್ನು ಪೂರೈಸಿ ಬಂದಿದ್ದಾರೆ.

(ಶ್ರೀ ಬಿ.ಆರ್. ನೀಲಕಂಠಪ್ಪನವರ ಪರವಾಗಿ ಶ್ರೀ ಗುರುಪಾದಪ್ಪ.)

ಶ್ರೀ ಗುರುಪಾದಪ್ಪ.—ಪ್ರತಿ ತಾಲ್ಲೂಕಿನಲ್ಲಿ ಕೃಷಿ ತರಬೇತಿ ಕೇಂದ್ರವನ್ನು ತೆರೆಯಲು ಸರ್ಕಾರದ ಯೋಜನೆಯಿದೆಯೇ, ಎಂಬ ಪ್ರಶ್ನೆಗೆ ಇಲ್ಲವೆಂದು ಹೇಳಿದ್ದೀರಿ. ನಾನು ಕೇಳುವುದಿಷ್ಟೇ ಎಷ್ಟು ತರಬೇತಿ ಶಾಲೆಗಳನ್ನು ಮತ್ತು ತಾಂತ್ರಿಕ ಶಾಲೆಗಳನ್ನು ತೆಗೆಯುತ್ತಿದ್ದೀರಾ ? ಯಾವಾ ವ ತಾಲ್ಲೂಕಿನಲ್ಲಿ ಏನೇನು ಮಾಡುತ್ತಿದ್ದೀರಿ, ಇದಕ್ಕೆ ಮಾನ್ಯ ಸಚಿವರು ಏನು ಯೋಜನೆ ಮಾಡಿದ್ದಾರೆ ನಿರ್ದಿಷ್ಟವಾದ ಉತ್ತರವನ್ನು ಹೇಳಬೇಕೆಂದು ಕೇಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—೨೧ ಕೃಷಿ ಶಾಲೆಗಳು ಈಗಾಗಲೇ ರಾಜ್ಯದಲ್ಲಿ ಇವೆ. ಹಾಗೂ ಇದರ ಜೊತೆಗೆ ೫ ಗ್ರಾಮೀಣ ತರಬೇತಿ ಅಭಿವೃದ್ಧಿ ಕೇಂದ್ರಗಳು, ೮ ರೈತರ ತರಬೇತಿ ಕೇಂದ್ರಗಳು ಮತ್ತು ಮೂರು ಇಂಡೋಜವಾನ್ ತರಬೇತಿ ಕೇಂದ್ರಗಳು ಈಗ ಅಸ್ತಿತ್ವದಲ್ಲಿವೆ. ಇದರ ಜೊತೆಗೆ ಪ್ರತಿ ತಾಲ್ಲೂಕಿನಲ್ಲಿ ಕೃಷಿ ಶಾಲೆಗಳನ್ನು ತೆಗೆಯುತ್ತಿದ್ದೀರಾ ಎಂಬ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಕೇಳಿದ್ದಾರೆ. ಈ ವಿಚಾರ ಸರ್ಕಾರದಲ್ಲಿ ಇಲ್ಲ. ಒಂದೊಂದು ಕೃಷಿ ಶಾಲೆಯಲ್ಲಿ ಒಬ್ಬೊಬ್ಬ ವಿದ್ಯಾರ್ಥಿಗೆ ೧೫ ರೂ. ಸ್ಟೈಪೆಂಡ್ ಕೊಟ್ಟು ೫೦ ವಿದ್ಯಾರ್ಥಿಗಳಿಗೆ ೧೦ ತಿಂಗಳ ತರಬೇತಿ ಕೊಡತಕ್ಕಂತಹ ಕಾರ್ಯಕ್ರಮ ವಿದ್ವರೂ ಕೂಡ ಗ್ರಾಮೀಣ ಪ್ರದೇಶದಿಂದ ಜನರು ಮುಂದೆ ಬರುತ್ತಿಲ್ಲ. ಕೃಷಿ ಶಾಲೆಗಳಲ್ಲಿ ೫೦-೫೦

ಕೈಂತ್ಲೂ ವಿದ್ಯಾರ್ಥಿಗಳು ಕಡಿಮೆಯಿರುವುದರಿಂದ ತಾಲ್ಲೂಕಿಗೊಂದರಂತೆ ಇದನ್ನು ಸ್ಥಾಪಿಸುವ ಉದ್ದೇಶ ಸರ್ಕಾರಕ್ಕಿಲ್ಲ. ಸರ್ಕಾರದ ಮುಂದೆ ಜಿ.ವಿ.ಕೆ. ರಾವ್‌ರವರು ಕೊಟ್ಟಿರತಕ್ಕಂತಹ ವರದಿಯ ಪ್ರಕಾರ ಕೃಷಿ ಶಾಲೆಗಳನ್ನು ಕೃಷಿ ಪಾಲಿಟೆಕ್ನಿಕ್ ಆಗಿ ಪರಿವರ್ತನೆ ಮಾಡುವ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿದೆ.

ಪ್ರಾಥಮಿಕ ಶಾಲಾ ಶಿಕ್ಷಕರುಗಳಿಗಾಗಿ ಹೈದರಾಬಾದ್ ವೇತನ ಶ್ರೇಣಿ

೩೭೦. ಶ್ರೀ ಬಿ.ಎಂ. ಇದಿನಬ್ಬ (ಉಳ್ಳಾಲ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಸರ್ಕಾರಿ ಪ್ರಾಥಮಿಕ ಶಾಲಾ ಶಿಕ್ಷಕರು ಮತ್ತು ಖಾಸಗಿ ಶಾಲಾ ಶಿಕ್ಷಕರು ಹೈದರಾಬಾದ್ ವೇತನ ಶ್ರೇಣಿಯನ್ನು ಪಡೆಯಲು ಆಜ್ಞೆ ಉರ್ದಿಪಡಿಸಿದೆಯೇ,

ಆ) ೧೯೫೬ ರಿಂದ ೧೯೬೯ರ ಡಿಸೆಂಬರ್ ಒಳಗೆ ಕೆಲಸಕ್ಕೆ ಸೇರಿ ಈಗಾಗಲೇ ಈ ವೇತನ ಶ್ರೇಣಿ ಪಡೆದ ಶಿಕ್ಷಕರಷ್ಟು.

ಇ) ಇನ್ನು ಮುಂದೆ ಈ ಶ್ರೇಣಿಯ ವೇತನ ಎಷ್ಟು ಶಿಕ್ಷಕರಿಗೆ ದೊರೆಯಲಿದೆ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ದಿನಾಂಕ ೧-೧೧-೧೯೫೬ಕ್ಕೆ ಹಿಂದೆ ಸೇವೆಗೆ ಸೇರಿದ (ಹಿಂದಿನ ಹೈದರಾಬಾದ್ ಕರ್ನಾಟಕ ಪ್ರದೇಶದ ಶಿಕ್ಷಕರನ್ನು ಹೊರತುಪಡಿಸಿ) ಈ ಸೌಲಭ್ಯವನ್ನು ೨೦೭೯ರ ಶಿಕ್ಷಕರು ಪಡೆದಿರುತ್ತಾರೆ. ಆದರೆ ದಿನಾಂಕ ೧೦-೮-೧೯೬೯ರ ಸರ್ಕಾರದ ಆದೇಶದಲ್ಲಿ ಈ ಸೌಲಭ್ಯವನ್ನು ಖಾಸಗಿ ಪ್ರಾಥಮಿಕ ಶಾಲಾ ಶಿಕ್ಷಕರಿಗೆ ವಿಸ್ತರಿಸಲು ಅವಕಾಶವಿರುವುದಿಲ್ಲ.

ಆ) ೨೭,೪೦೦.

ಇ) ೧೯೫೬ ರಿಂದ ೧೯೬೯ರವರೆಗೆ ನೇಮಕಾತಿ ಹೊಂದಿದ ಪ್ರಾಥಮಿಕ ಶಾಲಾ ಶಿಕ್ಷಕ ರಿಟ್ ಅರ್ಜಿದಾರರಿಗೆ ಈ ಸೌಲಭ್ಯ ವಿಸ್ತರಿಸಬೇಕೆಂದು ರಾಜ್ಯ ಶ್ರೇಷ್ಠ ನ್ಯಾಯಾಲಯವು ದಿನಾಂಕ ೬-೧೨-೧೫ ರಂದು ಆದೇಶಿಸುತ್ತದೆ. ಈ ತೀರ್ಪಿನ ವಿರುದ್ಧ ಸರ್ಕಾರವು ಡಿವಿಜನ್ ಬೆಂಚ್ ಮುಂದೆ ಮೇಲ್ಮನವಿ ಯನ್ನು ಮಾಡಿರುತ್ತದೆ. ಈ ವಿಷಯವು ನ್ಯಾಯಾಲಯದ ಮುಂದೆ ಇರುತ್ತದೆ.

ಶ್ರೀ ಬಿ.ಎಂ. ಇದಿನಬ್ಬ.—ಈ ಸೌಲಭ್ಯವನ್ನು ೨೦,೭೪೮ ಶಿಕ್ಷಕರು ಪಡೆದಿರುತ್ತಾರೆ. ದಿನಾಂಕ ೧೦-೮-೧೯೬೯ರ ಸರ್ಕಾರದ ಆದೇಶದಲ್ಲಿ ಈ ಸೌಲಭ್ಯವನ್ನು ಖಾಸಗಿ ಪ್ರಾಥಮಿಕ ಶಾಲಾ ಶಿಕ್ಷಕರಿಗೆ ವಿಸ್ತರಿಸಲು ಅವಕಾಶವಿರುವುದಿಲ್ಲವೆಂದು ತಮ್ಮ ಉತ್ತರದಲ್ಲಿ ತಿಳಿಸಿದ್ದೀರಿ. ಖಾಸಗಿ ಪ್ರಾಥಮಿಕ ಶಾಲೆಗಳ ಬಡ ಅಧ್ಯಾಪಕರಿಗೆ ಕೊಡಬೇಕಾದಂತಹ ಈ ವೇತನ ಶ್ರೇಣಿಯನ್ನು ಹಾಗೆ ಇಲ್ಲದಂತೆ ಮಾಡುವುದಕ್ಕೆ ಕಾರಣವೇನು ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಹಿಂದೆ ತೀರ್ಮಾನವಾಗಿರತಕ್ಕಂಥಾ ಪ್ರಕಾರ ಸರ್ಕಾರಿ ಶಾಲೆಗಳು ಯಾವುದಿದೆ ಅದಕ್ಕೆ ಮಾತ್ರ ಅನ್ವಯಿಸುತ್ತದೆ. ಖಾಸಗಿ ಶಾಲೆಗಳಿಗೆ ಇದು ಅನ್ವಯವಾಗುವುದಿಲ್ಲ. ಇದು ಕೋರ್ಟಿನಲ್ಲಿರುವುದರಿಂದ ಹೆಚ್ಚಿನ ವಿವರವನ್ನು ಕೊಡುವುದಕ್ಕೆ ಕಷ್ಟವಾಗುತ್ತದೆ.

ಶ್ರೀ ಬಿ.ಎಂ. ಇದಿನಬ್ಬ.—೧೯೫೬ನೇ ಇಸವಿಯಿಂದ ೧೯೬೯ನೇ ಇಸವಿಯವರೆಗೆ ನೇಮಕಾತಿ ಹೊಂದಿದ ಪ್ರಾಥಮಿಕ ಶಾಲಾ ಶಿಕ್ಷಕ ರಿಟ್ ಅರ್ಜಿದಾರರಿಗೆ ಈ ಸೌಲಭ್ಯ ವಿಸ್ತರಿಸಬೇಕೆಂದು ರಾಜ್ಯ ಶ್ರೇಷ್ಠ ನ್ಯಾಯಾಲಯವು ದಿನಾಂಕ ೬-೧೨-೧೯೫೫ ರಂದು ಆದೇಶಿಸಿತ್ತು. ಈ ತೀರ್ಪಿನ ವಿರುದ್ಧ ತಾವು ಮೇಲ್ಮನವಿಯನ್ನು ಡಿವಿಜನ್ ಬೆಂಚ್ ಮುಂದೆ ಮಾಡಿರುತ್ತದೆಂದು ಹೇಳಿದ್ದೀರಿ. ಬಡವರಾದಂತಹ ಅಧ್ಯಾಪಕರಿಗೆ ಕೊಡಬೇಕಾದಂತಹ ವೇತನ ಶ್ರೇಣಿಯ ಬಗ್ಗೆ ಇಷ್ಟೊಂದು ನಿಷ್ಕಾರದ ನಾತಿ ಏಕೆ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಇದರೊಳಗೆ ನಿಷ್ಕಾರದ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಕೋರ್ಟಿನಲ್ಲಿ ಏನು ತೀರ್ಮಾನ ಕೈಗೊಳ್ಳುತ್ತಾರೆ, ಅದನ್ನು ಅನುಸರಿಸಿ ನಾವು ಕೆಲಸ ಮಾಡುತ್ತೇವೆ.